

Йомры икмәк

(Рус халык әкиятә)

Әби белән бабай бик тату яшәгәннәр. Бервакыт бабай әбигә карап болай дигән:

- Карчык, икмәк пешерер идең, ә? - дигән.

- И, нәрсәдән пешерим соң, он юк бит.

- Эх, карчык, әржә төбеннән кырып, бура почмакларыннан себереп, бер-ике уч жыя алмассыңмы соң?

- Жыеп карармын инде, алайса.

- Бар.

Әби, кечкенә генә канат белән әржә төбеннән, бура почмакларыннан себереп, бер-ике уч он жыйган. Әби шул оннан йомры икмәк пешергән дә тәрәзә төбенә суытырга куйган. Икмәк тәрәзә төбөндә тора торгач, кинәт сәке өстенә тәгәрәп төшкән, сәке өстеннән идәнгә, идән буенча ишеккә, аннан, бусага аша сикереп, өйалдына, өйалдыннан тышкы баскычка, тышкы баскычтан ишегалдына, ишегалдыннан урамга чыгып, юл буйлап тәгәрәп киткән. Икмәк юл буйлап тәгәрәп барганда, каршына бер куян килеп чыккан:

- Икмәк, Йомры икмәк, мин сине ашыйм!

- Син мине ашама, Кылый куян, мин сиңа жыр жырлармын. *Мин - Йомры икмәк, Йомры икмәк, мине әржә төбеннән кырдылар, бура төбеннән себерделәр. Каймак белән тугладылар, майда бастылар, тәрәзә төбөндә суыттылар. Мин бабайдан да качтым, мин әбидән дә качтым, синнән дә, Куян, кыен булмас качуы!* - дигән дә, үз юлыннан тәгәрәп китеп тә барган. Куян аны күреп кенә калган...

Йомры икмәк һаман тәгәрәвен белгән. Менә бервакыт аның каршысына бер бүре килеп чыккан.

- Йомры икмәк, Йомры икмәк, мин сине ашыйм!

- Син мине ашама, Соры бүре, мин сиңа жыр жырлармын. *Мин - Йомры икмәк, Йомры икмәк, мине әржә төбеннән кырдылар, бура төбеннән себерделәр, каймак белән тугладылар, майда бастылар, тәрәзә төбөндә суыттылар. Мин бабайдан да качтым, мин әбидән дә качтым, мин куяннан да качтым, синнән дә кыен булмас качуы!* - дигән дә алга тәгәрәгән. Бүре аны күреп кенә калган.

Йомры икмәк тәгәрәгән дә тәгәрәгән. Менә бервакыт аның каршына бер аю килеп чыккан.

- Йомры икмәк, йомры икмәк, мин сине ашыйм, ашыйм!

- Кайда ул сиңа, Кыйшык аяк, мине ашарга! *Мин - Йомры икмәк, Йомры икмәк, мине әржә төбеннән кырдылар, бурадан себерделәр, каймак белән тугладылар, майда бастылар, тәрәзә төбөндә суыттылар. Мин бабайдан да качтым, мин әбидән дә*

качтым, мин куяннан да качтым, мин бүредән дә качтым, синнән дә, аю, кыен булмас качуы! - дигән дә, һәм йомры икмәк тагын алга таба тәгәрәп киткән. Аю аны күреп кенә калган.

Йомры икмәк тәгәрәгән дә тәгәрәгән, аның каршысына бер төлке килеп чыккан:

- Исәнме, Йомры икмәк, син нинди гүзәл икән?!

Аңар каршы йомры икмәк жырлый башлаган:

- Мин - Йомры икмәк, Йомры икмәк, мине әржә төбеннән кырдылар, бурадан себерделәр, каймак белән тугладылар, майда бастылар, тәрәзә төбөндә суыттылар. Мин бабайдан да качтым, мин әбидән дә качтым, мин куяннан да качтым, мин бүредән дә качтым, мин аюдан да качтым, синнән дә, төлке, кыен булмас качуы!

- Ах, нинди яхшы жыр! - дигән Төлке. - Тик мин, Йомры икмәк, картайдым инде, бик начар ишетәм; минем борыным өстенә утырып тагын бер генә тапкыр жырлап күрсәт әле шул матур жырыңны. Кычкырыбрак жырлачы, зинһар!

Йомры икмәк төлкенең борын өстенә менеп утырган да шул ук жырны жырлап жибәргән.


- Мин - Йомры икмәк, Йомры икмәк, мине әржә төбеннән кырдылар, бурадан себерделәр, каймак белән тугладылар, майда бастылар, тәрәзә төбөндә суыттылар. Мин бабайдан да качтым, мин әбидән дә качтым, мин куяннан да качтым, мин бүредән дә качтым, мин аюдан да качтым, синнән дә, төлке, кыен булмас качуы!

- Рәхмәт, Йомры икмәк, яхшы жыр. Мин тагын да тыңлар идем. Минем теләм өстенә утырып соңгы тапкыр жырлачы! - дигән Төлке һәм телен чыгарган.

Йомры икмәк уйлап-нитеп тормаган, төлкенең тел өстенә сикергән, ә төлке шуны гына көткәндәй «һап!» итеп йотып та жибәргән.

Бу эсбап (пособие) белән куллану аңлатмасы.



- 1.Персонажларны юка картонга ябыштырыгыз һәм кисеп алыгыз.
- 2.Зәңгәр линия буенча бөкләгез, кызылы буенча кисегез, тоташтырыгыз.
- 3.Сәхнәләштерелгән тамаша куяр өчен курчаклар әзер.
- 4.Өйне жыю схемасы:




Әкият-театр кызыклы һәм күңелле ял итәр өчен менә дигән чара!




КОЛОБОК





КОЛОБОК



КОЛОБОК

